

TİBB qəzeti



Azərbaycan Respublikası
Səhiyyə Nazirliyi



Milli Onkologiya Mərkəzinin
maddi-texniki bazasının
möhkəmləndirilməsi ilə bağlı
tədbirlər haqqında
Azərbaycan Respublikası
Prezidentinin Sərəncamı

2



Azərbaycan
Respublikası
Nazirlər Kabinetinin
QƏRARI

4



«Tibbi sığorta
haqqında» qanuna
dəyişiklik edildi

5

Heydər Əliyev Fondunun vitse-prezidenti Leyla Əliyeva «Məlhəm Hospital»da olub



Ziyarət zamanı Leyla Əliyeva Radiologiya şöbəsində də olub. Ona burada istifadəyə verilmiş son nəsil tomosintezli mammoqrafiya cihazı barədə ətraflı məlumat verilib. Bildirilib ki, beynəlxalq tədqiqatlara əsasən, 2031-ci ilə qədər hər 8 qadımdan birində süd vəzi xərçəngi riski ola bilər. Məhz bu səbəbdən «Məlhəm Hospital» tərəfindən ölkəyə qabaqcıl tibbi avadanlıqlar gətirilib və xəstəliklərin erkən mərhələdə aşkarlanmasına xüsusi önəm verilir.

6



BMT-nin İqtisadi və Sosial Komissiyası Səhiyyə Nazirliyi ilə səmərəli əməkdaşlıqda maraqlıdır

Azərbaycan Səhiyyə Nazirliyində Birləşmiş Millətlər Təşkilatının (BMT) Asiya və Sakit Okean üzrə İqtisadi və Sosial Komissiyasının (UNESCAP) İcraçı katibi Ar-mida Salsiah Aliscabhanla görüş keçirilib.

Səh. 6

Səhiyyə Nazirliyində «Sağlam həyat tərzi» işçi qrupu fəaliyyətə başladı



Səh. 7

Tel: (994 12) 530 15 15
(994 50) 255 15 15
(994 77) 277 22 77
Faks: (994 12) 530 44 44

ARASH
MEDICAL COMPANY



www.arash.az

Azərbaycan səhiyyəsi «Kəmərlər və Yol» forumunda



9

Aforizm

Təkcə bir müəllimin — təbiətin
sözünü dinlə.

Rembrandt

N.A.Pənahovun Əziz Əliyev adına Azərbaycan Dövlət Həkimləri Təkmilləşdirmə İnstitutunun rektoru təyin edilməsi haqqında

Azərbaycan Respublikası Prezidentinin Sərəncamı



Azərbaycan Respublikası
Konstitusiyasının 109-cu maddəsinin 32-ci bəndini rəhbər tutaraq qərara alıram:

Nazim Adil oğlu Pənahov
Əziz Əliyev adına Azərbaycan
Dövlət Həkimləri Təkmilləşdirmə
İnstitutunun rektoru təyin
edilsin.

İlham ƏLİYEV,
Azərbaycan Respublikasının
Prezidenti
Bakı şəhəri, 7 iyul 2025-ci il

Milli Onkologiya Mərkəzinin maddi-texniki bazasının möhkəmləndirilməsi ilə bağlı tədbirlər haqqında

Azərbaycan Respublikası Prezidentinin Sərəncamı



büdcəsində nəzərdə tutulmuş
Azərbaycan Respublikası Prezi-
dentinin ehtiyat fondundan Azər-
baycan Respublikası Səhiyyə Na-
zirliyinin Milli Onkologiya Mər-
kəzinə 650,0 (altı yüz əlli) min
manat ayrılınsın.

2. Azərbaycan Respublikası-
nın Maliyyə Nazirliyi bu Sə-
rəncamın 1-ci hissəsində göstəri-
lən məbləğdə maliyyələşməni tə-
min etsin.

3. Azərbaycan Respublikası-
nın Nazirlər Kabineti bu Sə-
rəncamdan irəli gələn məsələləri
həll etsin.

4. Bu Sərəncam imzalandığı
gündən qüvvəyə minir.

İlham ƏLİYEV,
Azərbaycan Respublikasının
Prezidenti
Bakı şəhəri, 11 iyul 2025-ci il

Azərbaycan Respublikası
Konstitusiyasının 109-cu maddə-
sinin 32-ci bəndini rəhbər tutaraq
qərara alıram:

1. Azərbaycan Respublikası-
nın Səhiyyə Nazirliyi Milli On-
kologiya Mərkəzinin maddi-tex-
niki bazasının möhkəmləndiril-
məsi məqsədilə Azərbaycan Res-
publikasının 2025-ci il dövlət

«Azərbaycan Respublikasının Cinayət
Məcəlləsində, Azərbaycan Respublikasının
Cinayət-Prosessual Məcəlləsində və
Azərbaycan Respublikasının İnzibati
Xətlər Məcəlləsində dəyişiklik edilməsi
haqqında» Azərbaycan Respublikasının

2025-ci il 13 iyun tarixli 212-VIIQD nömrəli
Qanununun tətbiqi və «Azərbaycan
Respublikası Cinayət-Prosessual
Məcəlləsinin təsdiq edilməsi, qüvvəyə
minməsi və bununla bağlı hüquqi
tənzimləmə məsələləri haqqında»

Azərbaycan Respublikası Qanununun və
həmin Qanunla təsdiq edilmiş Azərbaycan
Respublikası Cinayət-Prosessual
Məcəlləsinin tətbiq edilməsi barədə»

Azərbaycan Respublikası Prezidentinin
2000-ci il 25 avqust tarixli 387 nömrəli
Fərmanında dəyişiklik edilməsi haqqında

*Azərbaycan Respublikası
Prezidentinin Fərmanı*

Azərbaycan Respublikası Konstitusiyasının
109-cu maddəsinin 19-cu və 32-ci bəndlərini rəh-
bər tutaraq, «Azərbaycan Respublikasının Cinayət
Məcəlləsində, Azərbaycan Respublikasının Cına-
yət-Prosessual Məcəlləsində və Azərbaycan Res-
publikasının İnzibati Xətlər Məcəlləsində dəyi-
şiklik edilməsi haqqında» Azərbaycan Respublika-
sının 2025-ci il 13 iyun tarixli 212-VIIQD nömrə-
li Qanununun qüvvəyə minməsi ilə əlaqədar hə-
min Qanunun tətbiqini təmin etmək məqsədilə qə-
rara alıram:

1. Azərbaycan Respublikasının Nazirlər Kabi-
neti:

1.1. Azərbaycan Respublikası İnzibati Xətlər
Məcəlləsinin 215.5-ci maddəsində nəzərdə tutul-
muş inzibati xətlər haqqında işlərə baxmağa sə-
lahiyyəti olan orqan barədə təkliflərini hazırlayıb
iki ay müddətində Azərbaycan Respublikasının
Prezidentinə təqdim etsin;

1.2. «Azərbaycan Respublikasının Cinayət
Məcəlləsində, Azərbaycan Respublikasının Cına-
yət-Prosessual Məcəlləsində və Azərbaycan Res-
publikasının İnzibati Xətlər Məcəlləsində dəyişik-
lik edilməsi haqqında» Azərbaycan Respublikası-
nın 2025-ci il 13 iyun tarixli 212-VIIQD nömrəli
Qanunundan irəli gələn digər məsələləri həll etsin.

2. «Azərbaycan Respublikası Cinayət-Proses-
sual Məcəlləsinin təsdiq edilməsi, qüvvəyə min-
məsi və bununla bağlı hüquqi tənzimləmə məsə-
lələri haqqında» Azərbaycan Respublikası Qanu-
nunun və həmin Qanunla təsdiq edilmiş Azər-
baycan Respublikası Cinayət-Prosessual Məcəllə-
sinin tətbiq edilməsi barədə» Azərbaycan Respub-
likası Prezidentinin 2000-ci il 25 avqust tarixli 387
nömrəli Fərmanının (Azərbaycan Respublikasının
Qanunvericilik Toplusu, 2000, № 8 (III kitab),
maddə 610 (Cild I); 2024, № 1, maddələr 24, 33,
№ 4, maddə 387, № 8, maddə 945; Azərbaycan
Respublikası Prezidentinin 2025-ci il 19 aprel ta-
rixli 373 nömrəli Fərmanı) 3-cü hissəsinin ikinci
abzasında «139-144» rəqəmləri «139-141, 142 (ci-
nayət işi Azərbaycan Respublikasının daxili işlər
(polis) orqanları tərəfindən başlandıqda), 143-
144» sözləri ilə əvəz edilsin.

İlham ƏLİYEV,
Azərbaycan Respublikasının Prezidenti
Bakı şəhəri, 1 iyul 2025-ci il



JBA GROUP
Healthcare Solutions

**TİBBİ AVADANLIQLARIN SATIŞI, QURAŞDIRILMASI
VƏ TEXNİKİ DƏSTƏYİ**

📍 Bakı şəh., Nəsimi ray.,
Abdolvahab Salamzadə küçəsi, 112A/76

✉ info@jba.az 🌐 www.jba.az
☎ (+99412) 525 55 52 ☎ (+99477) 525 55 52

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 1-ci, 10-cu və 16-cı bəndlərini rəhbər tutaraq qərara alır:

Maddə 1. Azərbaycan Respublikasının Əmək Məcəlləsində (Azərbaycan Respublikasının Qanunvericilik Toplusu, 1999, № 4, maddə 213 (Cild I); 2024, № 1, maddə 6, № 4, maddə 365, № 7, maddə 744, № 8, maddə 934; 2025, № 1, maddələr 1, 16, № 2, maddə 96; Azərbaycan Respublikasının 2025-ci il 11 aprel tarixli 172-VIIQD nömrəli Qanunu) aşağıdakı dəyişikliklər edilsin:

1.1. 67-1-ci maddə üzrə:

1.1.1. 1-ci hissə aşağıdakı redaksiyada verilsin:

«1. Azərbaycan Respublikasında praktik tibb və ya əczaçılıq fəaliyyəti ilə məşğul olan işçilərin peşə bilik və bacarıqlarının qorunub saxlanması, inkişaf etdirilməsi və peşə yararlılığının yoxlanılması məqsədilə onların «Əhalinin sağlamlığının qorunması haqqında» Azərbaycan Respublikası Qanununun 49-1-ci maddəsinin tələblərinə uyğun olaraq davamlı peşəkar inkişafının qiymətləndirilməsi və ya sertifikatlaşdırılması ilə əlaqədar təhsil müəssisələrində peşə hazırlığı keçərək, təkrar sertifikatlaşdırma imtahanından keçənə qədər altı ay müddətində iş yeri və aylıq tarif (vəzifə) maaşı saxlanılmaqla, müvafiq təhsil müəssisələrində peşə hazırlığı keçərək, təkrar sertifikatlaşdırma imtahanı üçün müraciət edə bilər.»;

1.1.2. 2-ci hissədə «keçirilmir» sözü «tələb olunmur» sözləri ilə əvəz edilsin;

1.1.3. 3-cü hissə aşağıdakı redaksiyada verilsin:

«3. Tibb və ya səhiyyə ixtisasları üzrə ali və ya orta ixtisas təhsili olan şəxslərdən normativ hüquqi aktlara uyğun olaraq müvafiq peşə-ixtisas və ya elmi-ixtisas dərəcəsinin verildiyi gündən beş il müddətində sertifikatlaşdırma imtahanından keçdikdən sonra praktik tibb və ya əczaçılıq fəaliyyəti ilə məşğul ola bilərlər.»;

1.1.4. 4-cü hissədə «Sertifikasiyadan qanunvericiliyə uyğun olaraq keçməyən» sözləri «Sertifikasiya şəhadətnaməsi olmayan və ya qüvvədə olmayan» sözləri ilə əvəz edilsin və həmin hissəyə aşağıdakı məzmununda ikinci cümlə əlavə edilsin:

«Sertifikasiya imtahanından keçməyən işçi təkrar sertifikatlaşdırma imtahanından keçənə qədər altı ay müddətində iş yeri və aylıq tarif (vəzifə) maaşı saxlanılmaqla, müvafiq təhsil müəssisələrində peşə hazırlığı keçərək, təkrar sertifikatlaşdırma imtahanı üçün müraciət edə bilər.»;

1.1.5. 5-ci hissədə «Sertifikasiyadan» sözü «Sertifikasiya

Azərbaycan Respublikasının Əmək Məcəlləsində, «Əhalinin sağlamlığının qorunması haqqında», «Özəl tibb fəaliyyəti haqqında» və «Dərman vasitələri haqqında» Azərbaycan Respublikasının qanunlarında dəyişiklik edilməsi barədə

Azərbaycan Respublikasının Qanunu

imtahanından» sözləri ilə əvəz edilsin;

1.2. 70-ci maddənin «Qeyd» hissəsinin birinci cümləsində «orqanı» sözü «orqanının müəyyən etdiyi orqan (qurum)» sözləri ilə əvəz edilsin.

Maddə 2. «Əhalinin sağlamlığının qorunması haqqında» Azərbaycan Respublikasının Qanununda (Azərbaycan Respublikasının Qanunvericilik Toplusu, 1997, № 6, maddə 497 (Cild I); 2024, № 6 (I kitab), maddələr 631, 639, № 12 (II kitab), maddələr 1332, 1350; 2025, № 1, maddə 16; Azərbaycan Respublikasının 2025-ci il 11 aprel tarixli 172-VIIQD nömrəli Qanunu) aşağıdakı dəyişikliklər edilsin:

2.1. 46-cı maddə üzrə:

2.1.1. üçüncü hissə aşağıdakı redaksiyada verilsin:

«Azı beş il müddətində fasiləsiz olaraq ixtisasları üzrə işləməmiş tibb mütəxəssisləri, o cümlədən tibb və ya səhiyyə ixtisasları üzrə ali və ya orta ixtisas təhsili olan və təhsil müəssisəsini bitirdikdən sonra azı beş il müddətində fasiləsiz olaraq ixtisasları üzrə işləməmiş şəxslər müvafiq icra hakimiyyəti orqanının müəyyən etdiyi orqanın (qurumun) tabeliyində olan təhsil müəssisələrində hazırlıq keçdikdən və bu Qanunun 49-1-ci maddəsinin on üçüncü hissəsinə uyğun olaraq sertifikatlaşdırma imtahanından keçdikdən sonra praktik tibb və ya əczaçılıq fəaliyyəti ilə məşğul ola bilərlər.»;

2.1.2. dördüncü hissə ləğv edilsin;

2.2. 47-ci maddədə «və əczaçılıq» sözləri «və ya səhiyyə» sözləri ilə əvəz edilsin;

2.3. 48-ci maddə üzrə:

2.3.1. ikinci hissədə «və əczaçılıq» sözləri «və ya səhiyyə» sözləri ilə əvəz edilsin;

2.3.2. dördüncü hissə ləğv edilsin;

2.4. 49-1-ci maddə üzrə:

2.4.1. adında «şəxslərin (işçilərin)» sözləri «və bu fəaliyyətlə məşğul olmaq istəyən şəxslərin» sözləri ilə əvəz edilsin;

2.4.2. birinci hissədən «(işçilər)» sözü çıxarılsın;

2.4.3. ikinci hissə aşağıdakı redaksiyada verilsin:

«Azərbaycan Respublikasında praktik tibb və ya əczaçılıq fəaliyyəti ilə məşğul olan şəxslərin peşə bilik və bacarıqlarının qorunub saxlanması,

inkişaf etdirilməsi və peşə yararlılığının yoxlanılması məqsədilə onların bu maddənin beşinci hissəsinə uyğun olaraq davamlı peşəkar inkişafının (bundan sonra - DPİ) qiymətləndirilməsi və ya sertifikatlaşdırılması ilə əlaqədar təhsil müəssisələrində peşə hazırlığı keçərək, təkrar sertifikatlaşdırma imtahanı üçün müraciət edə bilər.»;

2.4.4. üçüncü - doqquzuncu hissələr müvafiq olaraq yedinci - on üçüncü hissələr hesab edilsin və aşağıdakı məzmununda üçüncü - altıncı hissələr əlavə edilsin:

«DPİ praktik tibb və ya əczaçılıq fəaliyyəti ilə məşğul olan şəxslərin müvafiq icra hakimiyyəti orqanının müəyyən etdiyi orqan (qurum) tərəfindən akkreditasiya olunmuş elmi və (və ya) tədris tədbirlərində iştirakı, o cümlədən elmi, pedaqoji və (və ya) müstəqil DPİ fəaliyyəti vasitəsilə kredit vahidlərinin toplanması yolu ilə həyata keçirilir.

DPİ üzrə elmi və tədris tədbirlərinin akkreditasiyası qaydası və DPİ fəaliyyətinin kredit ekvivalenti, həmin kreditlərin təsdiqlənməsi üçün lazım olan sənədlər və hesablanması dair tələblər müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilir.

DPİ üzrə 5 (beş) il ərzində müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilmiş minimum krediti toplayan və ya sertifikatlaşdırma imtahanından keçən şəxslərə sertifikatlaşdırma şəhadətnaməsi (bundan sonra - şəhadətnamə) verilir. Şəhadətnamə 5 (beş) il müddətində etibarlıdır. Minimum krediti toplaymayan şəxslər praktik tibb və ya əczaçılıq fəaliyyəti ilə məşğul olmaq üçün sertifikatlaşdırma imtahanından keçməlidirlər.

Sınaq imtahanı istisna olmaqla sertifikatlaşdırma imtahanı ödənişsizdir. Sınaq imtahanında iştirak könüllüdür və onun məbləği müvafiq icra hakimiyyəti orqanının müəyyən etdiyi orqan (qurum) tərəfindən müəyyən edilir. Sertifikatlaşdırma imtahanında iştirak edən şəxslərə onların ixtisasına bilavasitə aid olmayan sualların verilməsi, habelə onların siyasi baxışlarına və dini etiqadlarına görə qiymətləndirilməsi yolverilməzdir.»;

2.4.5. yeddinci hissədə «keçirilmir» sözü «tələb olunmur» sözləri ilə əvəz edilsin;

2.4.6. səkkizinci və doqquzuncu hissələr aşağıdakı redaksiyada verilsin:

«Tibb və ya səhiyyə ixtisasları üzrə ali və ya orta ixtisas təhsili olan şəxslərdən normativ hüquqi aktlara uyğun olaraq müvafiq peşə-ixtisas və ya elmi-ixtisas dərəcəsinin verildiyi gündən 5 (beş) il müddətində şəhadətnamə tələb olunmur.

Praktik tibb və ya əczaçılıq fəaliyyəti ilə məşğul olan və ya bu fəaliyyətlə məşğul olmaq istəyən şəxslərin sertifikatlaşdırma imtahanından keçməyən işçi təkrar sertifikatlaşdırma imtahanından keçənə qədər altı ay müddətində iş yeri və aylıq tarif (vəzifə) maaşı saxlanılmaqla, müvafiq təhsil müəssisələrində peşə hazırlığı keçərək, təkrar sertifikatlaşdırma imtahanı üçün müraciət edə bilər.»;

2.4.7. onuncu hissədə «Sertifikasiyadan keçməyən şəxslərin (işçilərin)» sözləri «Şəhadətnaməsi olmayan və ya qüvvədə olmayan şəxslərin» sözləri ilə əvəz edilsin;

2.4.8. on birinci hissə üzrə:

2.4.8.1. birinci cümlə aşağıdakı redaksiyada verilsin:

«Sertifikasiya imtahanından keçməyən işçi təkrar sertifikatlaşdırma imtahanından keçənə qədər 6 (altı) ay müddətində iş yeri və aylıq tarif (vəzifə) maaşı saxlanılmaqla, müvafiq təhsil müəssisələrində peşə hazırlığı keçərək, təkrar sertifikatlaşdırma imtahanı üçün müraciət edə bilər.»;

2.4.8.2. ikinci cümlədə «Sertifikasiyadan» sözü «Sertifikasiya imtahanından» sözləri ilə əvəz edilsin;

2.4.9. on üçüncü hissədə «şəxslərin (işçilərin)» sözləri «və ya bu fəaliyyətlə məşğul olmaq istəyən şəxslərin» sözləri ilə əvəz edilsin.

Maddə 3. «Özəl tibb fəaliyyəti haqqında» Azərbaycan Respublikasının Qanununda (Azərbaycan Respublikasının Qanunvericilik Toplusu, 2000, № 3 (I kitab), maddə 129 (Cild I); 2024, № 6 (I kitab), maddə 639) aşağıdakı dəyişikliklər edilsin:

3.1. 1-ci maddənin birinci hissəsinin dördüncü abzasında «ali və ya orta tibb» sözləri «tibb ixtisası üzrə ali və ya orta ixtisas» sözləri ilə əvəz edilsin;

3.2. 4-cü maddənin altıncı hissəsi aşağıdakı redaksiyada verilsin:

«Özəl tibb müəssisələrində praktik tibb fəaliyyəti ilə məşğul olan və ya bu fəaliyyətlə məşğul olmaq istəyən şəxslərin «Əhalinin sağlamlığının

qorunması haqqında» Azərbaycan Respublikası Qanununun 49-1-ci maddəsinin tələblərinə uyğun olaraq davamlı peşəkar inkişafının qiymətləndirilməsi və ya sertifikatlaşdırma imtahanına cəlb edilməsi ilə sertifikatlaşdırma şəhadətnaməsi olmayan və ya qüvvədə olmayan şəxslərin praktik tibb fəaliyyətinə buraxılmasına yol verilmir.»;

3.3. 5-ci maddə üzrə:

3.3.1. birinci hissədə «Ali və ya orta tibb» sözləri «Tibb ixtisası üzrə ali və ya orta ixtisas» sözləri ilə əvəz edilsin;

3.3.2. üçüncü hissə aşağıdakı redaksiyada verilsin:

«Özəl tibbi praktika ilə məşğul olan və ya bu fəaliyyətlə məşğul olmaq istəyən şəxslərin sertifikatlaşdırması bu Qanunun 4-cü maddəsinin altıncı hissəsində göstərilən qaydada həyata keçirilir.»;

3.4. 16-cı maddənin birinci hissəsinin on ikinci abzasından «tədrisə cəlb olunmaq və» sözləri çıxarılsın.

Maddə 4. «Dərman vasitələri haqqında» Azərbaycan Respublikasının Qanununda (Azərbaycan Respublikasının Qanunvericilik Toplusu, 2007, № 2, maddə 70 (Cild I); 2024, № 6 (I kitab), maddə 642, № 7, maddə 775; Azərbaycan Respublikasının 2025-ci il 22 aprel tarixli 182-VIIQD nömrəli Qanunu) aşağıdakı dəyişikliklər edilsin:

4.1. 4.1.1-ci maddədən «tədrisə cəlb edilməsi və» sözləri çıxarılsın;

4.2. 5.2-ci maddənin ikinci hissəsi aşağıdakı redaksiyada verilsin:

«Əczaçılıq fəaliyyəti ilə məşğul olan və ya bu fəaliyyətlə məşğul olmaq istəyən şəxslərin «Əhalinin sağlamlığının qorunması haqqında» Azərbaycan Respublikası Qanununun 49-1-ci maddəsinin tələblərinə uyğun olaraq davamlı peşəkar inkişafının qiymətləndirilməsi və ya sertifikatlaşdırma imtahanına cəlb edilməsi ilə sertifikatlaşdırma şəhadətnaməsi olmayan və ya qüvvədə olmayan şəxslərin praktik əczaçılıq fəaliyyətinə buraxılmasına yol verilmir.».

İlham ƏLİYEV,
Azərbaycan

Respublikasının Prezidenti
Bakı şəhəri, 13 iyun 2025-ci il

Azərbaycan Respublikasının Cinayət Məcəlləsində, Azərbaycan Respublikasının Cinayət-Prosessual Məcəlləsində və Azərbaycan Respublikasının İnzibati Xətlər Məcəlləsində dəyişiklik edilməsi haqqında

Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 6-cı və 17-ci bəndlərini rəhbər tutaraq **qərara alır**:

Maddə 1. Azərbaycan Respublikasının Cinayət Məcəlləsində (Azərbaycan Respublikasının Qanunvericilik Toplusu, 2000, № 4 (II kitab), maddə 251 (Cild I); 2024, № 1, maddələr 8, 18, № 3, maddə 250, № 7, maddə 772, № 11, maddə 1189, № 12 (II kitab), maddələr 1330, 1350; 2025, № 1, maddə 1, № 2, maddələr 98, 99, № 3, maddələr 217, 221; Azərbaycan Respublikasının 2025-ci il 11 aprel tarixli 172-VIIQD və 178-VIIQD nömrəli qanunları) aşağıdakı dəyişikliklər edilsin:

1.1. 73.2-ci maddədə «142.1» rəqəmləri «141.2-1, 142.1, 142.2» rəqəmləri ilə əvəz edilsin;

1.2. 136.2-1-ci maddənin sanksiyası aşağıdakı redaksiyada verilsin:

«üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə iki ildən dörd ilədək müddətə azadlığın məhdudlaşdırılması və ya iki ildən dörd ilədək müddətə azadlıqdan məhrum etmə ilə cəzalandırılır.»;

1.3. 138.2-ci maddənin sanksiyası aşağıdakı redaksiyada verilsin:

«üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə bir ildən üç ilədək müddətə azadlığın məhdudlaşdırılması və ya iki ildən dörd ilədək müddətə azadlıqdan məhrum etmə ilə cəzalandırılır.»;

1.4. 141-ci maddə üzrə:

1.4.1. 141.2-ci maddənin dispozişiyasında «Xüsusi ali tibbi» sözləri «Müvafiq ali tibb» sözləri ilə əvəz edilsin;

1.4.2. aşağıdakı məzmununda 141.2-1-ci maddə əlavə edilsin: «141.2-1. Bu Məcəllənin 141.1 və 141.2-ci maddələrində nəzərdə tutulmuş əməllər nəticəsində zərərçəkmiş şəxsin sağlamlığına ehtiyatsızlıqdan az ağır zərər vurulduqda -

iki ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə bir ilədək müddətə azadlığın məhdudlaşdırılması və ya bir il-

dək müddətə azadlıqdan məhrum etmə ilə cəzalandırılır.»;

1.4.3. 141.3-cü maddənin sanksiyası aşağıdakı redaksiyada verilsin:

«üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə iki ilədək müddətə azadlığın məhdudlaşdırılması və ya iki ilədək müddətə azadlıqdan məhrum etmə ilə cəzalandırılır.»;

1.5. 142-ci maddə aşağıdakı redaksiyada verilsin:

«Maddə 142. Tibbi xidmətin göstərilməsi qaydalarını pozma

142.1. Qanuna və ya xüsusi qaydalara uyğun olaraq şəxsə kömək etməyə borclu olan tibb işçisinin üzrlü səbəblər olmadan tibbi yardım göstərməməsi, yaxud tibb işçisinin işə vədansız və ya laqeyd münasibəti nəticəsində öz peşə vəzifəsini yerinə yetirməməsi və ya lazımı qaydada yerinə yetirməməsi ehtiyatsızlıqdan şəxsin sağlamlığına az ağır zərər vurulmasına səbəb olduqda -

iki ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə bir ilədək müddətə azadlığın məhdudlaşdırılması və ya bir ilədək müddətə azadlıqdan məhrum etmə ilə cəzalandırılır.

142.2. Ali və ya orta ixtisas tibb təhsili olmayan, habelə qanunda nəzərdə tutulmuş sertifikatı və ya qüvvədə olmayan şəxs tərəfindən praktik tibb fəaliyyətinin həyata keçirilməsi, habelə tibb işçisi tərəfindən ixtisasına uyğun olmayan tibbi xidmətin göstərilməsi, yaxud dövlət tibb müəssisələrinin nizamnamələrində və ya özəl tibb fəaliyyəti sahəsində onlara verilmiş lisenziyada göstərilən işlərdən və xidmətlərdən kənar (ilkin tibbi yardım istisna olmaqla) tibb fəaliyyətinin həyata keçirilməsi ehtiyatsızlıqdan şəxsin sağlamlığına az ağır zərər vurulmasına səbəb olduqda -

iki ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə bir ilədək müddətə azadlığın məhdudlaşdırılması və ya bir il-

142.3. Bu Məcəllənin 142.1 və 142.2-ci maddələrində nəzərdə tutulmuş əməllər ehtiyat-

sızlıqdan zərərçəkmiş şəxsin sağlamlığına ağır zərərin vurulmasına səbəb olduqda -

üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə və ya edilməməklə iki ilədək müddətə azadlığın məhdudlaşdırılması və ya iki ilədək müddətə azadlıqdan məhrum etmə ilə cəzalandırılır.

142.4. Bu Məcəllənin 142.1 və 142.2-ci maddələrində nəzərdə tutulmuş əməllər ehtiyatsızlıqdan zərərçəkmiş şəxsin ölümünə səbəb olduqda -

üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə iki ildən dörd ilədək müddətə azadlığın məhdudlaşdırılması və ya iki ildən dörd ilədək müddətə azadlıqdan məhrum etmə ilə cəzalandırılır.

142.5. Bu Məcəllənin 142.1 və 142.2-ci maddələrində nəzərdə tutulmuş əməllər ehtiyatsızlıqdan iki və daha çox şəxsin ölümünə səbəb olduqda -

üç ilədək müddətə müəyyən vəzifə tutma və ya müəyyən fəaliyyətlə məşğul olma hüququndan məhrum edilməklə dörd ildən yeddi ilədək müddətə azadlıqdan məhrum etmə ilə cəzalandırılır.».

Maddə 2. Azərbaycan Respublikası Cinayət-Prosessual Məcəlləsinin (Azərbaycan Respublikasının Qanunvericilik Toplusu, 2000, № 8 (II kitab),

maddə 585 (Cild I); 2024, № 1, maddə 4, № 4, maddələr 362, 365, 368, № 6 (I kitab), maddə 631; 2025, № 1, maddə 1, № 2, maddə 98; Azərbaycan Respublikasının 2025-ci il 28 fevral tarixli 147-VIIQD nömrəli Qanunu) 215.3.1-ci maddəsinə «135-138,» rəqəmlərindən sonra «142 (cinayət işi prokurorluqda başlandıqda),» sözləri əlavə edilsin.

Maddə 3. Azərbaycan Respublikası İnzibati Xətlər Məcəlləsinin (Azərbaycan Respublikasının Qanunvericilik Toplusu, 2016, № 2 (I kitab), maddə 202 (Cild I); 2024, № 1, maddə 18, № 2, maddə 135, № 4, maddə 362, № 5 (I kitab), maddələr 487, 489, 492, 503, № 7, maddələr 750, 768, 771, 772, № 12 (I kitab), maddə 1280 (II kitab), maddələr 1330, 1350; 2025, № 1, maddələr 1, 15, № 2, maddə 99, № 3, maddə 217; Azərbaycan Respublikasının 2025-ci il 14 fevral tarixli 138-VIIQD nömrəli, 7 mart tarixli 152-VIIQD nömrəli, 11 aprel tarixli 178-VIIQD nömrəli və 1 may tarixli 189-VIIQD nömrəli qanunları) 215-ci maddəsində aşağıdakı dəyişikliklər edilsin:

3.1. adında «vətəndaşların» sözü «şəxslərin» sözü ilə əvəz edilsin;

3.2. 215.1-ci maddənin dispozişiyası aşağıdakı redaksiyada verilsin:

«215.1. Ali və ya orta ixtisas tibb təhsili olmayan, habelə

qanunda nəzərdə tutulmuş sertifikatı və ya qüvvədə olmayan şəxs tərəfindən praktik tibb fəaliyyətinin həyata keçirilməsinə, habelə tibb işçisi tərəfindən ixtisasına uyğun olmayan tibbi xidmətin göstərilməsinə, yaxud tibb fəaliyyəti ilə məşğul olan şəxslər tərəfindən dövlət tibb müəssisələrinin nizamnamələrində və ya özəl tibb fəaliyyəti sahəsində onlara verilmiş lisenziyada göstərilən işlərdən və xidmətlərdən kənar (ilkin tibbi yardım istisna olmaqla) tibb fəaliyyətinin həyata keçirilməsinə görə -»;

3.3. 215.4-cü maddənin dispozişiyasında «Qanunvericiliyə uyğun olaraq sertifikatıdan keçməyən şəxslərin (işçilərin)» sözləri «Ali və ya orta ixtisas tibb təhsili olmayan, habelə qanunda nəzərdə tutulmuş sertifikatı və ya qüvvədə olmayan şəxslərin» sözləri ilə əvəz edilsin;

3.4. aşağıdakı məzmununda 215.5-ci maddə əlavə edilsin:

«215.5. Tibb işçisinin işə vədansız və ya laqeyd münasibəti nəticəsində öz peşə vəzifəsini yerinə yetirməməsi və ya lazımı qaydada yerinə yetirməməsi ehtiyatsızlıqdan şəxsin sağlamlığına yüngül zərər vurulmasına səbəb olduqda -

fiziki şəxslər beş yüz manatdan səkkiz yüz manatadək məbləğdə, vəzifəli şəxslər min manatdan min beş yüz manatadək məbləğdə, hüquqi şəxslər yeddi min manatdan doqquz min manatadək məbləğdə cərimə edilir.».

İlham ƏLİYEV,
Azərbaycan

Respublikasının Prezidenti
Bakı şəhəri, 13 iyun 2025-ci il

«Yeni növ koronavirus (COVID-19) infeksiyası ilə mübarizə tədbirlərində iştirak edən tibb işçilərinin əməkhaqlarına müddətli əlavənin müəyyən edilməsi barədə» Azərbaycan Respublikası Nazirlər Kabinetinin 2020-ci il 25 mart tarixli 112 nömrəli Qərarında dəyişiklik edilməsi haqqında *Azərbaycan Respublikası Nazirlər Kabinetinin QƏRARI*

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti qərara alır:

«Yeni növ koronavirus (COVID-19) infeksiyası ilə mübarizə tədbirlərində iştirak edən tibb işçilərinin əməkhaqlarına müddətli əlavənin müəyyən edilməsi barədə» Azərbaycan Respublikası Nazirlər Kabinetinin 2020-ci il 25 mart tarixli 112 nömrəli Qərarının (Azərbaycan Respublikasının Qanunvericilik Toplusu, 2020, № 3, maddə 373 (Cild I); 2024, № 4, maddə 451, № 7, maddə 900, № 10, maddə 1169;



2025, № 2, maddə 182, № 4 (II kitab), maddə 412) 2-ci hissəsində «iyulun» sözü «oktyabrın» sözü ilə əvəz edilsin.

Əli ƏSƏDOV,
Azərbaycan Respublikasının Baş naziri
Bakı şəhəri, 17 iyul 2025-ci il

«Azərbaycan Respublikasının Əmək Məcəlləsində, «Əhalinin sağlamlığının qorunması haqqında», «Özəl tibb fəaliyyəti haqqında» və «Dərman vasitələri haqqında» Azərbaycan Respublikasının qanunlarında dəyişiklik edilməsi barədə» Azərbaycan Respublikasının 2025-ci il 13 iyun tarixli 213-VIIQD nömrəli Qanununun tətbiqi və bununla əlaqədar Azərbaycan Respublikası Prezidentinin bəzi fərmanlarında dəyişiklik edilməsi haqqında

Azərbaycan Respublikası Prezidentinin Fərmanı

Azərbaycan Respublikası Konstitusiyasının 109-cu maddəsinin 19-cu və 32-ci bəndlərini rəhbər tutaraq, «Azərbaycan Respublikasının Əmək Məcəlləsində, «Əhalinin sağlamlığının qorunması haqqında», «Özəl tibb fəaliyyəti haqqında» və «Dərman vasitələri haqqında» Azərbaycan Respublikasının qanunlarında dəyişiklik edilməsi barədə» Azərbaycan Respublikasının 2025-ci il 13 iyun tarixli 213-VIIQD nömrəli Qanununun qüvvəyə minməsi ilə əlaqədar həmin Qanunun tətbiqini təmin etmək məqsədilə **qərara alıram**:

1. Müəyyən edilsin ki:

1.1. Azərbaycan Respublikası Əmək Məcəlləsinin 70-ci maddəsinin «Qeyd» hissəsinin birinci cümləsində müvafiq icra hakimiyyəti orqanının səlahiyyətlərini Azərbaycan Respublikasının Prezidenti həyata keçirir;

1.2. həmin Məcəllənin 70-ci maddəsinin «Qeyd» hissəsinin birinci cümləsində «orqan (qurum)» dedikdə dövlət məktəbə-qədr və ümumi təhsil müəssisələrində işləyən təhsilverənlərə münasibətdə Azərbaycan Respublikasının Elm və Təhsil Nazirliyi, praktik tibb və əczaçılıq fəaliyyəti ilə məşğul olan işçilərə münasibətdə isə Azərbaycan Respublikasının Səhiyyə Nazirliyi nəzərdə tutulur;

1.3. «Əhalinin sağlamlığının qorunması haqqında» Azərbaycan Respublikası Qanununun 46-cı maddəsinin üçüncü hissəsində, 49-1-ci maddəsinin

üçüncü, dördüncü hissələrində, beşinci hissəsinin birinci cümləsində, altıncı hissəsinin ikinci cümləsində və doqquzuncu hissəsində nəzərdə tutulmuş müvafiq icra hakimiyyəti orqanının səlahiyyətlərini Azərbaycan Respublikasının Prezidenti həyata keçirir;

1.4. həmin Qanunun 49-1-ci maddəsinin beşinci hissəsinin birinci cümləsində və altıncı hissəsinin ikinci cümləsində «orqan (qurum)» dedikdə Azərbaycan Respublikasının Nazirlər Kabineti nəzərdə tutulur;

1.5. həmin Qanunun 46-cı maddəsinin üçüncü hissəsində, 49-1-ci maddəsinin üçüncü, dördüncü və doqquzuncu hissələrində «orqan (qurum)» dedikdə Azərbaycan Respublikasının Səhiyyə Nazirliyi nəzərdə tutulur.

2. Azərbaycan Respublikasının Nazirlər Kabineti:

2.1. «Əhalinin sağlamlığının qorunması haqqında» Azərbaycan Respublikası Qanununun 49-1-ci maddəsinin beşinci hissəsinin birinci cümləsində, altıncı hissəsinin ikinci cümləsində və on üçüncü hissəsində uyğun olaraq, praktik tibb və ya əczaçılıq fəaliyyəti ilə məşğul olan və ya bu fəaliyyətlə məşğul olmaq istəyən şəxslərin sertifikatı qaydasını, o cümlədən sınaq imtahanında iştirak haqqının məbləğini və davamlı peşəkar inkişaf üzrə minimum kreditin həcmi iki ay müddətində təsdiq edib Azərbaycan Respublikasının Prezidentinə məlumat versin;

2.2. «Azərbaycan Respublikasının Əmək Məcəlləsində, «Əhalinin sağlamlığının qorunması haqqında», «Özəl tibb fəaliyyəti haqqında» və «Dərman vasitələri haqqında» Azərbaycan Respublikasının qanunlarında dəyişiklik edilməsi barədə» Azərbaycan Respublikasının 2025-ci il 13 iyun tarixli 213-VIIQD nömrəli Qanununun irəli gələn digər məsələləri həll etsin.

3. Azərbaycan Respublikasının Səhiyyə Nazirliyi «Əhalinin sağlamlığının qorunması haqqında» Azərbaycan Respublikası Qanununun 49-1-ci maddəsinin dördüncü hissəsinə uyğun olaraq, davamlı peşəkar inkişaf üzrə elmi və tədris tədbirlərinin akkreditasiyası qaydasını və davamlı peşəkar inkişaf fəaliyyətinin kredit ekvivalenti, həmin kreditlərin təsdiqlənməsi üçün lazım olan sənədləri və hesablamağa dair tələbləri altı ay müddətində təsdiq edib Azərbaycan Respublikasının Prezidentinə məlumat versin.

4. «Əhalinin sağlamlığının qorunması haqqında» Azərbaycan Respublikası Qanununun tətbiq edilməsi barədə» Azərbaycan Respublikası Prezidentinin 1997-ci il 25 iyul tarixli 622 nömrəli Fərmanının (Azərbaycan Respublikasının Qanunvericilik Toplusu, 1997, № 6, maddə 498 (Cild I); 2024, № 1, maddə 28, № 6 (I kitab), maddə 646) 2-ci hissəsində aşağıdakı dəyişikliklər edilsin:

4.1. ikinci abzasda «46-cı maddəsinin» sözlərindən sonra

«üçüncü hissəsində və» sözləri, «56-cı» sözlərindən əvvəl «49-1-ci maddəsinin üçüncü, dördüncü hissələrində, beşinci hissəsinin birinci cümləsində, altıncı hissəsinin ikinci cümləsində və doqquzuncu hissəsində» sözləri əlavə edilsin;

4.2. üçüncü abzasda «hissələrində» sözündən sonra «, 49-1-ci maddəsinin beşinci hissəsinin birinci cümləsində və altıncı hissəsinin ikinci cümləsində» sözləri əlavə edilsin;

4.3. dördüncü abzasda «beşinci və doqquzuncu hissələrində» sözləri «on üçüncü hissəsində» sözləri ilə əvəz edilsin;

4.4. beşinci abzasdan «49-1-ci maddəsinin ikinci hissəsində» sözləri çıxarılсын;

4.5. onuncu abzasda birinci halda «və» sözü vergül işarəsi ilə əvəz olunsun və həmin abzasda «hissələrində» sözündən sonra «, 46-cı maddəsinin üçüncü hissəsində, 49-1-ci maddəsinin üçüncü, dördüncü və doqquzuncu hissələrində» sözləri əlavə edilsin.

5. «Azərbaycan Respublikası Əmək Məcəlləsinin təsdiq edilməsi, qüvvəyə minməsi və bununla bağlı hüquqi tənzimləmə məsələləri haqqında» Azərbaycan Respublikası Qanununun tətbiq edilməsi barədə» Azərbaycan Respublikası Prezidentinin 1999-cu il 15 aprel tarixli 122 nömrəli Fərmanının (Azərbaycan Respublikasının Qanunvericilik Toplusu, 1999, № 4, maddə 231 (Cild I); 2024, № 6 (I kitab), maddə 654, № 8, maddə 943; 2025, № 2, maddə

124) 2-ci hissəsində aşağıdakı dəyişikliklər edilsin:

5.1. ikinci abzasda «74-cü» sözlərindən əvvəl «70-ci maddəsinin «Qeyd» hissəsinin birinci cümləsində» sözləri əlavə edilsin;

5.2. on dördüncü abzasda «nəzərdə tutulmuş «müvafiq icra hakimiyyəti orqanı»nın səlahiyyətlərini» sözləri «orqan (qurum)» dedikdə» sözləri ilə, «həyata keçirir» sözləri «nəzərdə tutulur» sözləri ilə əvəz edilsin.

6. Azərbaycan Respublikası Prezidentinin 2006-cı il 25 may tarixli 413 nömrəli Fərmanı (Azərbaycan Respublikasının Qanunvericilik Toplusu, 2006, № 5, maddə 411 (Cild I); 2024, № 3, maddə 262, № 5 (I kitab), maddə 529, № 6 (I kitab), maddə 647, № 12 (II kitab), maddə 1369; Azərbaycan Respublikası Prezidentinin 2025-ci il 22 may tarixli 396 nömrəli Fərmanı) ilə təsdiq edilmiş «Azərbaycan Respublikasının Səhiyyə Nazirliyi haqqında Əsasnamə»nin 8.13-2-ci yarımbəndində «həkimlərin, əczaçıların və orta tibb və ya əczaçılıq təhsili olan şəxslərin (işçilərin)» sözləri «praktik tibb və ya əczaçılıq fəaliyyəti ilə məşğul olan və ya bu fəaliyyətlə məşğul olmaq istəyən şəxslərin» sözləri ilə əvəz edilsin.

İlham ƏLİYEV,
Azərbaycan

Respublikasının Prezidenti
Bakı şəhəri, 11 iyul 2025-ci il

«Tibbi sığorta haqqında» qanuna dəyişiklik edildi

İyul ayında Milli Məclisin növbədənəkar sessiyasının növbəti iclasları keçirilib.

Milli Məclisin Mətbuat və ictimaiyyətlə əlaqələr şöbəsindən verilən məlumata görə, iclasda Hüquq siyasəti və dövlət quruculuğu komitəsinin sədri Əli Hüseynli Mülki Prosessual Məcəllədə, Mülki Məcəllədə, Vergi Məcəlləsində, Cinayət-Prosessual Məcəlləsində, Cəzaların İcrası Məcəlləsində, Rəqabət Məcəlləsində, «Sosial sığorta haqqında», «Polis haqqında», «Tibbi sığorta haqqında», «Notariat haqqında», «İcra məmurları haqqında», «İcra haqqında», «Narkotik vasitələrin, psixotrop maddələrin və onların prekursorlarının dövriyyəsi haqqında», «İnzibati icraat haqqında», «Ədliyyə orqanlarında qulluq keçmə



haqqında», «Nağdsız hesablaşmalar haqqında» və «Siyasi partiyalar haqqında» qanunlarda dəyişiklik edilməsi

barədə qanun layihəsi (birinci oxunuş) ilə bağlı bildirib ki, sənəd hazırda Milli Məclisin müzakirəsinə təqdim edil-

miş «Xüsusi icra məmurları haqqında» qanun layihəsinə uyğunlaşdırmaq məqsədilə hazırlanıb.

Bu məsələ ilə bağlı İqtisadi siyasət, sənaye və sahibkarlıq komitəsinin sədri Azər Əmiraslanov, Əmək və sosial siyasət komitəsinin sədri Musa Quliyev, Səhiyyə komitəsinin sədri Əhliman Əmiraslanov, İctimai birliklər və dini qurumlar komitəsinin sədri Fazil Mustafa rəhbərlik etdikləri komitələrin qanun layihəsi barədə müsbət rəylərini diqqətə çatdırıblar.

Qanun layihəsi səsə qoyularaq birinci oxunuşda qəbul edilib.

Parlamentin növbəti plenar iclasında həmin qanun layihəsi ikinci oxunuşda təqdim olunub. Komitələrin qanun layihəsi barədə müsbət rəyləri diqqətə çatdırıldıqdan sonra o, səsə qoyularaq ikinci oxunuşda qəbul edilib.

Milli Məclisin növbədənəkar sessiyasının sonuncu plenar iclasında qanun layihəsi üçüncü oxunuşda qəbul olunub.



Heydər Əliyev Fondunun vitse-prezidenti, İDEA İctimai Birliyinin təsisçisi və rəhbəri Leyla Əliyeva «Məlhəm Hospital»ı ziyarət edib.

AZƏRTAC xəbər verir ki, ziyarətə tam avtomatlaşdırılmış, müasir standartlara cavab verən laboratoriya bölməsindən başlayan Leyla Əliyeva daha sonra Təcili yardım şöbəsinin fəaliyyəti ilə tanış olub. O, burada

göstərilən xidmətlərin keyfiyyəti və operativliyi ilə maraqlanıb, həkimlərlə görüşüb.

Ziyarət zamanı Leyla Əliyeva Radiologiya şöbəsində də olub. Ona burada istifadəyə verilmiş son nəsil tomosintezli mammoqrafiya cihazı barədə ətraflı məlumat verilib. Bildirilib ki, beynəlxalq tədqiqatlarla əsasən, 2031-ci ilə qədər hər 8 qadıncı birində süd vəzi xərcəngi riski ola bilər. Məhz bu səbəbdən «Məlhəm

Heydər Əliyev Fondunun vitse-prezidenti Leyla Əliyeva «Məlhəm Hospital»da olub



Hospital» tərəfindən ölkəyə qabaqcıl tibbi avadanlıqlar gətirilib və xəstəliklərin erkən mərhələdə aşkarlanmasına xüsusi önəm verilir.

Daha sonra Leyla Əliyeva ultrasonoqrafiya otağında uşaqlarda aparılan müayinələrlə tanış olub.

Xüsusilə Daun sindromlu və digər spektrli uşaqların müayinəsi ilə maraqlanaraq bu sahədə ölkəmizdə görülən işlər haqqında məlumat alıb. Bildirilib ki, son illərdə Azər-

baycanda yüksək texnologiyalı avadanlıqların və peşəkar mütəxəssislərin sayəsində skrining müayinələri vaxtında aparılır, nəticədə, spektrli və ağır diaqnozlu doğuşların sayı nəzərəcəpacaq dərəcədə azalıb.

Səhiyyə naziri yeni rektoru kollektivə təqdim edib



Azərbaycan Respublikasının Prezidenti İlham Əliyevin 2025-ci il 7 iyul tarixli Sərəncamına əsasən, Nazim Adil oğlu Pənahov Əziz Əliyev adına Azərbaycan Dövlət Həkimləri Təkmilləşdirmə İnstitutunun rektoru təyin edilib.

sul vəzifələrdə çalışıb, o cümlədən bu təyinatadək Azərbaycan Tibb Universitetinin tədris işləri üzrə prorektoru olub.

Teymur Musayev Prezident İlham Əliyevin rəhbərliyi ilə ölkədə səhiyyə sahəsində uğurla həyata keçirilən islahatlardan



Səhiyyə Nazirliyinin mətbuat xidmətindən verilən məlumata görə, səhiyyə naziri Teymur Musayev Nazim Pənahovu institutun kollektivinə təqdim edib.

Tədbirdə çıxış edən nazir dövlət başçısının imzaladığı Sərəncamı diqqətə çatdırıb. O, Nazim Pənahovu yeni vəzifəyə təyin olunması münasibətilə təbrik edib və ona fəaliyyətində uğurlar arzulayıb. Nazir qeyd edib ki, Nazim Pənahov müxtəlif mə-

danışb, bu istiqamətdə qarşıya qoyulan vəzifələrin icrasında yeni rektora və institutun kollektivinə uğurlar arzulayıb.

Təqdimat mərasimində çıxış edən Nazim Pənahov ona göstərilən yüksək etimada görə Prezident İlham Əliyevə dərin təşəkkürünü bildirib. O vurğulayıb ki, gələcək fəaliyyətində dövlətçilik dəyərləri, yüksək peşəkarlıq, şəffaflıq və ədalət prinsipləri prioritet olacaq.

BMT-nin İqtisadi və Sosial Komissiyası Səhiyyə Nazirliyi ilə səmərəli əməkdaşlıqda maraqlıdır

Azərbaycan Səhiyyə Nazirliyində Birləşmiş Millətlər Təşkilatının (BMT) Asiya və Sakit Okean üzrə İqtisadi və Sosial Komissiyasının (UNESCAP) İcraçı katibi Armida Salsiah Aliscabhanla görüş keçirilib.

doğuran digər sahələrdə əməkdaşlıq üçün vacib platforma olduğunu bildiren səhiyyə naziri ikitərəfli əlaqələrin daha da inkişaf edəcəyinə əminliyini ifadə edib.

Səmimi qəbula görə minnətdarlığını bildiren UNESCAP-ın



Səhiyyə Nazirliyinin mətbuat xidmətindən verilən məlumata görə, görüş zamanı qonaqları salamlayan səhiyyə naziri Teymur Musayev Azərbaycanın BMT-nin müxtəlif ixtisaslaşmış strukturları, o cümlədən UNESCAP ilə səmərəli əməkdaşlıq etdiyini diqqətə çatdırıb. Nazir qeyd edib ki, Azərbaycan 1992-ci ildə BMT-nin Asiya və Sakit okean üzrə İqtisadi və Sosial Komissiyasına üzv olub və bu müddət ərzində UNESCAP-a üzv əksər dövlətlərlə yüksək səviyyədə ikitərəfli əlaqələr qurulub. UNESCAP-ın xüsusilə nəqliyyat, rəqəmsallaşma, enerji sahələrində və qarşılıqlı maraq

İcraçı katibi Armida Salsiah Aliscabhan 2023-cü ilin noyabrında BMT-nin Mərkəzi Asiya Ölkələrinin İqtisadiyyatları üçün Xüsusi Proqramının (SPECA) 25-ci il dönmündə Azərbaycanda Zirvə görüşünün keçirilməsinin əlamətdar hadisə olduğunu vurğulayıb. Azərbaycanın Səhiyyə Nazirliyi ilə səmərəli əməkdaşlığın qurulmasında maraqlı olduğunu bildiren İcraçı katib qeyd edib ki, UNESCAP təşkilatı üzv ölkələrdə səhiyyənin inkişafına, o cümlədən rəqəmsal səhiyyəyə töhfə verəcək.

Görüşdə həmçinin qarşılıqlı maraq doğuran digər məsələlər ətrafında fikir mübadiləsi aparılıb.

Azərbaycan və Çin arasında səhiyyə sahəsində əməkdaşlığın perspektivləri müzakirə olunub

Azərbaycan Respublikasının səhiyyə naziri Teymur Musayevlə Çin Xalq Respublikasının ölkəmizdəki fəvqəladə və səlahiyyətli səfiri Lu Mey arasında görüş keçirilib.

arasında strateji tərəfdaşlığın bir çox istiqamətləri əhatə etdiyini diqqətə çatdırıb, səhiyyə sahəsində əməkdaşlığın da bu kontekstdə xüsusi önəm daşdığını qeyd edib.

Çin səfiri Lu Mey iki ölkə arasın-



Nazirliyin mətbuat xidmətindən verilən məlumata görə, səhiyyə naziri Teymur Musayev iki ölkə rəhbərlərinin söyləri nəticəsində Azərbaycan - Çin münasibətlərinin dinamik inkişaf etdiyini vurğulayıb: «Dövlət başçılarının imzaladığı «Azərbaycan Respublikası ilə Çin Xalq Respublikası arasında hərtərəfli strateji tərəfdaşlığın qurulması haqqında Birgə Bəyanat» iki ölkə arasındakı münasibətləri daha yüksək səviyyəyə qaldırıb».

Teymur Musayev ölkələrimiz

da dostluq münasibətlərinin dinamik inkişafından məmnunluğunu ifadə edərək, səhiyyə sahəsində birgə təşəbbüslərin bundan sonra da davam etdiriləcəyinə əminliyini bildirib.

Görüş zamanı iki ölkə arasında səhiyyə sahəsində əməkdaşlığın mövcud vəziyyəti və inkişaf perspektivləri müzakirə olunub. Xüsusilə tibb təhsili, elmi tədqiqatların aparılması, əczaçılıq, innovativ texnologiyaların tətbiqi və digər maraqlı doğuran istiqamətlərdə birgə əməkdaşlıq imkanları müzakirə edilib.

Səhiyyə Nazirliyi ilə «Pfizer» şirkəti arasında əməkdaşlıq məsələləri müzakirə edilib



Azərbaycan Respublikasının Səhiyyə Nazirliyində «Pfizer» şirkətinin Qafqaz, Mərkəzi Asiya və Monqolustan üzrə rəhbəri Dmitri Kozenkovun başçılıq etdiyi nümayəndə heyəti ilə görüş keçirilib.

Nazirliyin mətbuat xidmətindən verilən məlumata görə, qonaqları salamlayan səhiyyə naziri Teymur Musayev qeyd edib ki, koronavirus pandemiyası zamanı ölkəmizdə 4 tanınmış vaksin şirkətinin peyvəndləri tətbiq olunub. Bu vaksinlərdən biri də «Pfizer - BioNTech» şirkətinin istehsal etdiyi peyvənd olub. Ümumdünya Səhiyyə Təşkilatı «Pfizer - BioNTech» vaksinini təcili istifadə üçün təsdiqlənən vasitələr reyestrinə daxil edib.

Teymur Musayev həmçinin ölkə əha-

lisinin sağlamlığı üçün əhəmiyyətli olan digər vaksinlərin Azərbaycanda tətbiqi məsələlərinin müzakirəsinə Səhiyyə Nazirliyinin hazır olduğunu diqqətə çatdırıb.

Görüşdə Dmitri Kozenkov bildirib ki, Azərbaycan COVID-19 pandemiyasının başladığı ilk günlərdən mübarizədə özünəməxsus yol seçən ölkələr sırasında olub. Azərbaycan hökuməti koronavirus infeksiyasının yayılmasının qarşısını almaq, onun iqtisadiyyata və insanların sosial vəziyyətinə vurduğu zərəri aradan qaldırmaq üçün operativ və uğurlu tədbirlər həyata keçirib.

Görüşdə Səhiyyə Nazirliyi ilə «Pfizer» şirkəti arasında qarşılıqlı əməkdaşlıq məsələləri ilə bağlı fikir mübadiləsi aparılıb, elmi-tibbi aspektlər müzakirə edilib.

Səhiyyə Nazirliyində «Azərbaycan Respublikasının 2027-2030-cu illərdə sosial-iqtisadi inkişaf Strategiyası»nın və «Azərbaycan Respublikasının işğaldan azad edilmiş ərazilərinə Böyük Qayıdışa dair II Dövlət Proqramı»nın hazırlanması haqqında» Azərbaycan Respublikası Prezidentinin müvafiq Sərəncamının icrasının təmin edilməsi barədə Nazirlər Kabinetinin Sərəncamına əsasən, «Azərbaycan 2030: sosial-iqtisadi inkişafa dair Milli Prioritetlər»in «Rəqabətli insan kapitalı və müasir innovasiyalar məkanı» adlanan 3-cü Milli Prioritetinə uyğun olaraq yaradılmış «Sağlam həyat tərz» Alt işçi qrupunun ilk iclası keçirilib.

Nazirliyin mətbuat xidmətindən verilən məlumata görə, iclasda həmin işçi qrupunun rəhbəri olan səhiyyə naziri Teymur Musayev, eləcə də Nazirlər Kabineti, İqtisadiyyat, Maliyyə, Ekologiya və Təbii

Səhiyyə Nazirliyində «Sağlam həyat tərz» işçi qrupu fəaliyyətə başladı



Sərvətlər, Əmək və Əhəlinin Sosial Müdafiəsi nazirlikləri, Ailə, Qadın və Uşaq Problemləri üzrə Dövlət Komitəsi, İcbari Tibbi Sığorta üzrə Dövlət Agentliyi, Tibbi Ərazi Bölmələrini İdarəetmə Birliyi və İqtisadi İslahatların Təhlili və Kommunikasiya Mərkəzinin yüksək vəzifəli nümayəndələri iştirak ediblər.

Tədbiri açan səhiyyə naziri Teymur Musayev ölkədə sağlam həyat tərzinin təşviqi istiqamətində görülməli tədbirlər

rin vahid strateji çərçivəyə salınmasının vacibliyini vurğulayıb. Nazir qeyd edib ki, Azərbaycan Respublikası Prezidentinin müvafiq Sərəncamı ilə təsdiq edilmiş «Azərbaycan 2030: sosial-iqtisadi inkişafa dair Milli Prioritetlər»ə uyğun olaraq hazırlanmış «Azərbaycan Respublikasının 2022-2026-cı illərdə sosial-iqtisadi inkişaf Strategiyası», həmçinin «Azərbaycan Respublikasının işğaldan azad edilmiş ərazilərinə Böyük Qayıdışa dair I Dövlət Proqramı» uğurla icra olunmaqla ölkənin sosial, iqtisadi və institusional inkişafı üçün mühüm zəmin yaradıb.

İclasda səhiyyə nazirinin müavini Nadir Zeynalov «Azərbaycan Respublikasının 2022-2026-cı illərdə sosial-iqtisadi inkişaf Strategiyası»nın indiyədək icrası üzrə cari dövrdə əldə olunan nəticələr və təcrübələr barədə təqdimatla çıxış edib.

Müzakirələr zamanı işçi qrupun üzvləri 2027-2030-cu

illər üzrə yeni strategiyanın konturlarının müəyyənləşdirilməsi, sağlam həyat tərzinin təşviq edilməsi, səhiyyə sisteminin gücləndirilməsi və innovativ yanaşmaların tətbiqi ilə bağlı təkliflərini səsləndiriblər.

İclasın sonunda nazir Teymur Musayev qeyd edib ki, Prezident İlham Əliyevin 2025-ci il 30 may tarixli Sərəncamına əsasən, «Azərbaycan Respublikasının 2027-2030-cu illərdə sosial-iqtisadi inkişaf Strategiyası»nın və «Azərbaycan Respublikasının işğaldan azad edilmiş ərazilərinə Böyük Qayıdışa dair II Dövlət Proqramı»nın effektiv icrası üçün yaradılmış sahəvi alt işçi qruplar öz fəaliyyətlərini ayda ən azı bir dəfə olmaqla intensiv şəkildə davam etdirməlidirlər. Nazir vurğulayıb ki, növbəti illər üçün hazırlanacaq strategiyada müasir dövrün realıqları və global trendləri nəzərə alınaraq, gələcəkdə tətbiqi daha effektiv nəticələr verən tədbirlər öz əksini tapmalıdır.

Bu iclas sağlam həyat tərzinin təşviqinə dair qarşıdakı illər üçün konkret addımların təməlini qoyan mühüm bir mərhələ kimi qiymətləndirilir.

Azərbaycan Respublikası Səhiyyə Nazirliyinin təşkilatçılığı və Azərbaycan Milli Antidoping Agentliyinin (AMADA) təşəbbüsü ilə Antidoping İntizam və Apellyasiya Komitələrinin üzvləri üçün «Nəticələrin emalında xüsusi aspektlər» mövzusunda birgə təlim keçirilib.

Təlim Polşa Antidoping Agentliyinin (POLADA) direktoru, Avropa Şurasının Antidoping Konvensiyası üzrə Monitoring Qrupunun sədri Mixal Rinkovskinin rəhbərlik etdiyi nümayəndə heyətinin iştirakı ilə baş tutub.

Tədbirin əsas məqsədi komitə üzvlərinin Ümumdünya Antidoping Agentliyinin (WADA) beynəlxalq standartlarının tələblərinə uyğun olaraq nəticələrin emalı prosesində peşəkar və praktiki biliklərinin artırılması, qərarların qəbulunda prosesual qaydaların düzgün tətbiqi, antidoping qayda pozuntularına dair icraatlarda ədalətli

Antidoping İntizam və Apellyasiya Komitələrinin üzvləri üçün birgə təlim keçirilib



və şəffaf yanaşmanın təmin edilməsi idi.

Təlim çərçivəsində iştirakçılar antidoping qayda pozuntuları üzrə icraat çərçivəsində tətbiq edilməli olan prosesual qaydalar, praktikada tez-tez yol verilən pozuntular, xüsusilə məkan məlumatı pozuntuları, saxtalaşdırma və ya saxtalaşdırma cəhd, kontaminasiya hal-

ları, məsuliyyəti ağırlaşdıran hallar, idmançının təqsirinin olmadığı və ya təqsirin az əhəmiyyətli olduğu hallar kimi mühüm mövzuları əhatə edən praktiki biliklər əldə ediblər.

Sessiyalar zamanı İdman Arbitraj Məhkəməsinin (CAS) presedent qərarlarına istinad olunmaqla beynəlxalq təcrübəyə əsaslanan hüquqi yanaşma-

lar geniş şəkildə izah edilib. Həmçinin Ümumdünya Antidoping Məcəlləsinə və beynəlxalq standartlara WADA tərəfindən təklif edilən və bu ilin sonunda qəbul edilməsi nəzərdə tutulan əlavə və dəyişikliklər barədə də iştirakçılara məlumat verilib.

Məruzəçilər Polşa antidoping sistemində tətbiq edilən yanaşmaları və real iş təcrübələrini təqdim ediblər. Sessiyalar interaktiv təqdimatlar, canlı müzakirələr və real kazusların təhlili əsasında təşkil olunub. Təlimin sonunda keçirilən

sual-cavab sessiyasında iştirakçılar real hadisələr üzərində praktiki müzakirələr aparmaqla əldə etdikləri bilikləri möhkəmləndiriblər.



Azərbaycanda peyvənd xidmətlərinin keyfiyyətinin artırılması məqsədilə həyata keçirilən ölkəmiqyaslı təlim proqramı yekunlaşıb.

Bu barədə Ümumdünya Səhiyyə Təşkilatının (ÜST) Azərbaycan nümayəndəliyindən verilən məlumatda bildirilir ki, Səhiyyə Nazirliyi, Tibbi Ərazi Bölmələrini İdarəetmə Birliyi (TƏBİB) və ÜST-nin Azərbaycan üzrə Ölkə Ofisinin birgə təşkilatçılığı ilə həyata keçirilən bu təşəbbüs çərçivəsində ölkəmizin müxtəlif bölgələrindən 200-ə yaxın immunizasiya üzrə menecer təlimlərə cəlb olunub.

Aprel ayında Bərdə rayonunda başlayan, daha sonra Bakıda davam etdirilən, altı mərhələdən ibarət olan ikigünlük sessiyalarda ilkin səhiyyə xidmətləri üzrə rəhbərlər, Gigiyyə və Epidemiologiya mərkəzlərinin nümayəndələri iştirak ediblər. Təlim kursunun əsas məqsədi uşaqların immunizasiyası üzrə yenilənmiş təlimatın gündəlik praktikaya tam inteqrasiyasını təmin etmək olub.

İştirakçılar peyvəndin əhəmiyyəti, ictimai tərəddüdlərə elmi sübutlara əsasən effektiv cavab verilməsi, vaksinlərin təhlükəsiz şəkildə tətbiqi və saxlanması, eləcə də hesabatlılıq kimi mövzularda nəzəri və praktiki biliklər əldə ediblər. Təlimlər gecikmiş peyvənd cədvəli, peyvəndləmə əhatəsi faizinin hesablanması kimi real praktik nümunələr üzrə qrup işləri və yerli kontekstə uyğun müzakirələrlə zənginləşdirilib.

ÜST-nin Azərbaycanda nümayəndəsi və Ölkə Ofisinin rəhbəri Hande Harmancı təlimlərin əhəmiyyətini xüsusi vurğula-



yıb. «İnanıram ki, əldə olunan biliklər immunizasiya xidmətlərinin keyfiyyətli idarəedilməsinə yardımçı olacaq və ailələrlə daha effektiv ünsiyyət qurmaqla peyvənd əhatəsini genişləndirəcək», - deyərək qeyd edib.

Səhiyyə Nazirliyinin İctimai Səhiyyə və Xəstəliklərə Nəzarət Şöbəsinin müdiri Nəzifə Mürsəlova da immunizasiyanın ictimai sağlamlığın təməli olduğunu qeyd edib: «Bu kimi təlimlər və birgə əməkdaşlıq ümumi

səhiyyə strategiyamızın tərkib hissəsi olan immunizasiya proqramını gücləndirir. Uşaqların immunizasiyası üzrə yeni təlimat səhiyyə müəssisələrinə fəaliyyətlərini yenilənmiş və beynəlxalq tövsiyələrə uyğun təşkil etməyə dəstək olacaq».

TƏBİB-in İlkin səhiyyə xidməti departamentinin rəhbəri Rəşad Çobanlı bildirib: «Bu təlimlər səhiyyə işçilərinin bilik və bacarıqlarını artırmaqla TƏBİB-in əsas prioritetlərindən biri olan



əhalinin keyfiyyətli və əlçatan vaksinasıya xidmətləri ilə əhatə olunmasına xidmət edir. Ümid edirəm ki, peşəkar kadr potensialı və təkmilləşdirilmiş idarəetmə mexanizmləri əsasında daha məqsədyönlü və effektiv tədbirlər həyata keçirə biləcəyik. Nəticə etibarilə, peyvəndlə əhatə dairəsinin daha da genişləndirilməsinə nail olacağıq».

Qeyd edək ki, iştirakçıların əldə etdikləri bilik və bacarıqların gündəlik praktikaya tətbiqini

izləmək məqsədilə təlimlərdən sonra monitorinqlərin keçirilməsi planlaşdırılıb. Bu, nəticələrin qiymətləndirilməsinə və əlavə dəstək ehtiyaclarının müəyyən edilməsinə imkan verəcək.

Bu kimi təşəbbüslər immunizasiya söylərinin gücləndirilməsinə töhfə verərək ölkəni Universal Tibbi Təminat və ÜST-nin «Avropa İmmunizasiya Gündəliyi 2030»-un hədəflərinə çatmağa daha da yaxınlaşdırır.

Azərbaycanda immunizasiya üzrə menecerlər üçün təlimlər keçirilib

Azərbaycan səhiyyəsinin nümayəndə heyəti Çin Xalq Respublikasının Sincan Uygur Muxtar Vilayətinin Urumçi şəhərində keçirilən 6-cı «Kəmərlər və Yol» Akademik Forumunda iştirak edib. Ölkəmizi tədbirdə Səhiyyə Nazirliyinin Elmi Tədqiqat Kardiologiya İnstitutunun direktoru Gülnaz Dadaşova və institutun elmi işçisi Vüsal Hacıyev təmsil ediblər.

Bu barədə Səhiyyə Nazirliyinin mətbuat xidmətindən verilən məlumatda bildirilir ki, Forum Çin hökumətinin «Bir kəmərlər, bir yol» təşəbbüsü çərçivəsində tibbi və elmi sahələrdə beynəlxalq əməkdaşlığın genişləndirilməsinə həsr olunub. Tədbir həmçinin Sincan Uygur Muxtar Vilayətinin 70 illiyi və Çinin 14-cü Beşillik Planının yekun

Azərbaycan səhiyyəsi «Kəmərlər və Yol» forumunda



mərhələsi ilə üst-üstə düşüb.

Forumda çıxış edən Gülnaz Dadaşova Azərbaycan icbari tibbi sığortanın tətbiqindən əvvəl və sonra səhiyyə sahəsində baş verən dəyişikliklərdən bəhs edib.

Vüsal Hacıyev isə ürək-damar xəstəliklərindən ölüm hallarının azaldılmasında kardioloji xidmətin rolu ilə bağlı təqdimatla çıxış edib. Təqdimatlar iştirakçılar tərəfindən maraqla qarşılanıb.

Forum çərçivəsində Gülnaz Dadaşova ilə Sincan Xalq Xəstəxanasının direktoru Yan Yin arasında əməkdaşlığa dair memorandum imzalanıb. Bu sənəd Azərbaycan səhiyyəsinin beynəlxalq nüfuzunun artmasına və əhaliyə göstərilən tibbi xidmətlərin keyfiyyətinin yüksəldilməsinə xidmət edəcək.

Hər il olduğu kimi, bu il də Azərbaycanda Aşura Günü ilə bağlı könüllü qanvermə aksiyaları keçirilib. Azərbaycan Respublikasının Səhiyyə Nazirliyi və Qafqaz Müsəlmanları İdarəsinin birgə təşkilatçılığı ilə baş tutan aksiya qana ehtiyacı olan xəstələrə yardım məqsədi daşıyır.

Bu ilki aksiyalar ölkənin 30 şəhər və rayonu üzrə ümumilikdə 38 məntəqədə, o cümlədən 23 məscid və ziyarətgahda, 15 tibb müəssisəsində təşkil edilib.

Qanvermə aksiyaları səhər saat 08:00-dan etibarən başlayıb və gün ərzində davam edib. Vətəndaşlar paytaxt və bölgələrdə yerləşən qanvermə məntəqələrində aksiyada fəal iştirak ediblər.

Aşura günü ümumilikdə 2696 nəfər könüllü qan verib. Bu şəxslərdən ümumilikdə 1213,2 litr qan tədarük olunub.

Qafqaz Müsəlmanları İdarəsində qurumun təşkilatçılığı, Respublika Qan Bankının dəstəyi ilə keçirilən qanvermə aksiyasında Qafqaz Müsəlmanları İdarəsinin sədri, şeyxülislam Allahşükür Paşazadə başda olmaqla, idarə əməkdaşları, Milli Məclisin deputatları və ölkəmizdəki dini konfessiyaların nümayəndələri iştirak ediblər.

Şeyxülislam Allahşükür Paşazadə Aşura günü ilə əlaqədar keçirilən qanvermə aksiyasında çıxışı zamanı deyib ki, Azərbaycan xalqı Aşura günündə Vətən, torpaq və ədalət uğrunda şəhid olan bütün qəhrəmanların xatirəsini ehtiramla anır.

Şeyxülislam əlavə edib ki, Aşura mərasimləri zamanı qanvermə aksiyalarının keçirilməsi ideyası Ulu Öndər Heydər Əliyevə məxsusdur: «Əvvəllər bəzi radikal qruplar bu günü sui-istifadə mövzusunda çevirmişdi. Ulu Öndərin təşəbbüsü ilə bu məsələ müdrikcəsinə həll

olundu - kim bu yolda qan vermək istəyirsə, qoy, bu qanla bir həyat xilas etsin. Bu təşəbbüs bu gün Azərbaycanda sabit və humanist ənənəyə çevrilib».

Aşura günündə Azərbaycan İlahiyyat İnstitutunda da Dini Qurumlarla İş üzrə Dövlət Komitəsi, Qafqaz Müsəlmanları İdarəsi, Səhiyyə Nazirliyi, Qeyri-Hökumət Təşkilatlarına Dövlət Dəstəyi Agentliyi, Gənclər Fondu, Tibbi Ərazi Bölmələrini İdarəetmə Birliyi (TƏBİB), Respublika Qan Ban-

Qanvermə aksiyalarında donör qanı tədarük olunub



kı, Azərbaycan İlahiyyat İnstitutu, Mənəvi Dəyərlərin Təbliği Fondu, Bakı İlahiyyat Kolleci, Milli QHT Forumu, Azərbaycan Qızıl Aypara Cəmiyyəti və Azərbaycan Könüllü Təşkilatları İttifaqının təşkilatçılığı ilə qanvermə aksiyası keçirilib. Aksiyada dövlət rəsmiləri, Milli Məclisin deputatları, qeyri-hökumət təşkilatlarının üzvləri, eləcə də 100-dək könüllü və ictimaiyyət nümayəndələri iştirak ediblər.

Dini Qurumlarla İş üzrə Dövlət Komitəsinin sədr müavini Gündüz İsmayılov deyib ki, Azərbaycanda Aşura günündə qanvermə aksiyalarının keçirilməsi artıq ənənə halını alıb:

«Əsaslı bir neçə il öncə qoyulan həmin ənənə ildən-ildə genişlənir və qanvermə aksiyası keçirilən məntəqələrin sayı artır. Bu il qanvermə aksiyaları 40-a yaxın məntəqədə təşkil olunub. Sevindirici haldır ki, bu il ilk dəfə olaraq qanvermə məntəqələrinin siyahısına Şuşa və Ağdam məscidləri də daxil edilib. Şəhidlərimizin qanı ilə aldığımız torpaqlara köçən insanlar hemofiliya və talassemiyadan, eləcə də digər xəstəliklərdən əziyyət çəkənlər üçün qanvermə aksiyasına qoşulublar. Bu bizim üçün həm sevindirici, həm də qürurverici haldır».

Səhiyyə Nazirliyinin rəsmi İntaqram hesabında canlı yayımda Səhiyyə Nazirliyinin

Respublika Qan Bankının Donorun ilkin müayinəsi şöbəsinin müdiri, həkim-terapevt Günel Əliyeva donorluqla bağlı qaydaları şərh edib. O bildirib ki, bir şəxsin ildə neçə dəfə qan verə biləcəyi tibbi normalar və insan orqanizminin bioloji xüsusiyyətləri nəzərə alınaraq qanunvericiliklə və klinik protokollarla tənzimlənir. Bu tənzimləmə həm donorun sağlamlığının qorunması, həm də verilən qan komponentlərinin keyfiyyətli olması məqsədini daşıyır.

Şöbə müdiri deyib ki, Ümumdünya Səhiyyə Təşkilatının məlumatına əsasən, qan donasiya intervalı kişilərdə hər 3 aydan bir olmaqla, ildə 4 də-

fə, qadınlarda isə 4 ay fasilə ilə ildə 3 dəfə ola bilər: «Bu fərqli fizioloji səbəblərlə izah olunur. Plazma donasiyasına gəlinə, plazma donorları ildə 12-15 dəfə qədər plazma verə bilərlər, aralıq isə ən azı 2 həftə olmalıdır. Bu prosesdə yalnız plazma alınır, digər hüceyrələr geri verilir. Buna görə də bədən daha tez bərpa olunur. Trombosit donasiyasına isə ildə 10-12 dəfə icazə verilir».

Günel Əliyeva qeyd edib ki, müxtəlif ölkələrdə müvafiq qanunvericiliyə əsasən müəyyən yaş həddi olsa da, əsas etibarilə 18-65 yaş arasında olan praktiki sağlam şəxslərdən qan götürülür: «Çəkisi 50 kiloqramdan, boyu 150 santimetrdən çox olan şəxslərin donorluğuna icazə verilir. Mütləq ilkin həkim müayinəsi (qan təzyiqi, hərarət, çəki, antropometrik göstəricilər, anamnestik sorğu) və laborator test (HB səviyyəsi kişilərdə 135-180, qadınlarda 125-165 ql) aparılır. Bu meyarlara uyğun şəxslər donör ola bilərlər. Donorluğa mütləq və nisbi əks-göstəricilər var. Bunu donoru müayinə edən həkim müəyyənləşdirir, donorluqdan kənarlaşdırma və ya donorluğa icazəni də o verir», - deyərək həkim-terapevt vurğulayıb.

Qeyd edək ki, iyul ayında Heydər Əliyev Fondunun «Talassemiyaşız həyat naminə» proqramı çərçivəsində Ekologiya və Təbii Sərvətlər Nazirliyində (ETSN) də növbəti qanvermə aksiyası keçirilib.

Nazirliyin mətbuat xidmətindən verilən məlumata görə, talassemiya, hemofiliya və digər qan xəstəliklərindən əziyyət çəkən insanlara dəstək məqsədilə təşkil olunan qanvermə aksiyasında ETSN-in əməkdaşları fəal iştirak ediblər.

Qanvermə prosesi «Respublika Qan Bankı» publik hüquqi şəxsin xüsusi tibb briqadasının həkim hematoloqları tərəfindən həyata keçirilib və hər bir donorun sağlamlıq vəziyyəti yoxlanıldıqdan sonra qan götürülüb.

Ümumdünya Səhiyyə Təşkilatının (ÜST) Azərbaycanı nümayəndəliyi 22 İyul - Milli Mətbuat Günü münasibətilə jurnalistlərlə görüş təşkil edib.

AZƏRTAC xəbər verir ki, görüşün məqsədi ÜST ilə yerli media arasında əlaqələri daha da gücləndirmək, ictimai sağlamlıq sahəsində görülən işlərlə bağlı məlumat mübadiləsi aparmaq və gələcək əməkdaşlıq imkanlarını araşdırmaq olub.

Tədbirdə müxtəlif media qurumlarını təmsil edən jurnalistlər və ÜST-nin ölkə ofisinin əməkdaşları iştirak ediblər.

Qeyri-rəsmi və qarşılıqlı ünsiyyətə açıq formatda keçirilən görüş zamanı iştirakçılara ÜST-nin Azərbaycandakı fəaliyyətinin prioritet istiqamətləri olan iqlimə davamlı səhiyyə sistemlərinin gücləndirilməsi, köməkçi texnologiyalara çıxış, immunizasiya, psixi sağlamlıq, qeyri-infeksiyon xəstəliklərlə mübarizə, ÜST-nin səhiyyədə fəvqəladə hallar proqramının fəaliyyəti və digər sahələrdə həyata keçirdiyi təşəbbüslər barədə məlumat verilib.

Tədbirdə çıxış edən ÜST-nin Azərbaycandakı nümayəndəliyinin rəhbəri Hande Harmancı sağlamlıqla bağlı məlumatların ictimaiyyətə dəqiq və vaxtında çatdırılması üçün mətbuatla işləməyin onlar üçün

ÜST-nin Azərbaycandakı nümayəndəliyi jurnalistlərlə görüş keçirib



prioritet olduğunu qeyd edib: «Biz ÜST olaraq sizi ictimai səhiyyənin ayrılmaz tərəfdaşı kimi görür və bu əməkdaşlığa böyük dəyər veririk. Sağlam bir cəmiyyətin qurulması sizinlə mümkündür», - deyər Hande Harmancı bildirib.

Tədbir çərçivəsində jurnalistlər ÜST-nin mütəxəssisləri ilə birbaşa ünsiyyət quraraq, maraqlandıqları suallara cavab alıblar. Eyni zamanda, gələcək əməkdaşlıqla əlaqədar fikir mübadiləsi aparılıb.

Tədbirin sonunda Hande Harmancı jurnalistlərin suallarını cavablandırır. Bildirib ki,

görüş açıq fikir mübadiləsi üçün imkan yaradıb, həmçinin jurnalistlərin iştirakı və maraqlı sualları səhiyyə ilə bağlı mövzuların ictimai müzakirəsində medianın rolunu bir daha önə çıxarıb. Tədbir qarşılıqlı dialoqun davamlılığını təşviq edən müsbət addım kimi dəyərləndirilib.

ÜST-nin Azərbaycandakı nümayəndəliyinin rəhbəri media nümayəndələrinə açıqlamasında uşaqlıq boynu xərçənginə qarşı HPV peyvəndinin Azərbaycanda tətbiq edilməsi ilə əlaqədar Səhiyyə Nazirliyi ilə müzakirələr aparıldığını deyib.

Bildirib ki, nazirlik bu peyvəndin tətbiq olunması ilə bağlı müsbət mövqedədir.

O hazırda ÜST-nin Azərbaycan nümayəndəliyi tərəfindən əhalinin HPV vaksini ilə əlaqədar fikirlərini öyrənmək üçün sorğunun aparıldığını deyib. Qeyd edib ki, bu sorğu nəticəsində əhalidən HPV peyvəndi ilə bağlı alınan rəylər önəmli olacaq: «HPV vaksini uşaqlıq boynu xərçəngindən qorunmaq üçün çox vacibdir. Hesab edirəm ki, bir neçə il ərzində bu vaksinin tətbiqi Azərbaycanda dövlət proqramına salına bilər».

ÜST-nin Azərbaycan nümayəndəliyinin məsləhətçisi Şahnaz Həsənova isə media nümayəndələri ilə görüşdə deyib ki, bəşəriyyətin ən mühüm ixtiralarından biri olan peyvəndlər sayəsində təbii çiçək xəstəliyi yer üzündən ləğv olunub. Ləğv edilməli olan növbəti xəstəlik isə poliomielitdir.

O bildirib ki, 30-dan çox təhlükəli xəstəliyə qarşı peyvənd mövcuddur: «Həmçinin iki xərçəng növünə qarşı peyvənd var. Bunlar qaraciyər xərçəngi və uşaqlıq boynu xərçəngi ilə bağlı peyvəndlərdir. Qeyd edim ki, 2020-2030-cu illərdə 98 ölkədə 10 patogenə qarşı immunizasiya proqramının 32 milyon insanın həyatını xilas edəcəyi proqnozlaşdırılır. Onların 88 faizini 5 yaşa qədər uşaqlar təşkil edəcək. Həmçinin bildirməliyəm ki, dünyada immunizasiya sayəsində difteriya, tetanus, göyöskürək, qrip və qızılca kimi xəstəliklərdən hər il 5 milyona qədər ölümün qarşısı alınır. Peyvəndlər çox təhlükəsiz və effektivdir. Bir neçə peyvəndi eyni gündə vurmaq olar», - deyər Ş.Həsənova vurğulayıb.

Azərbaycan Respublikasının Səhiyyə Nazirliyi işğaldan azad olunmuş ərazilərdə əhalinin tibbi təminatını gücləndirmək məqsədilə «Azərbaycan Respublikasının işğaldan azad edilmiş ərazilərinə Böyük Qayıdışa dair I Dövlət Proqramı» çərçivəsində ardıcıl şəkildə tibbi müayinələr və maarifləndirici aksiyalar həyata keçirir. Bu təşəbbüs çərçivəsində növbəti tədbir Zəngilan rayonunda baş tutub.

Aksiyada Səhiyyə Nazirliyinin Elmi Tədqiqat Travmatologiya və Ortopediya İnstitutunun peşəkar həkim və fizioterapevtlərdən ibarət tibb heyəti iştirak edib. Onlar Zəngilan sakinlərini geniş profilli travmatoloji və ortopedik müayinələrdən keçirib, müxtəlif xəstəlik və zədələrin erkən diaqnostikası və müalicəsi üçün ilkin tibbi müdaxilələr həyata keçiriblər.

Tədbirin əsas məqsədi bölgədə yaşayan vətəndaşların sağlamlıq durumunun qiymətləndirilməsi, travmatik və ortopedik patologiyaların vaxtında aşkarlanaraq, uyğun müalicə və reabilitasiya tədbirlərinə cəlb olunmasıdır. Aksiya çərçivəsində onurğa, dayaq-hərəkət sistemi, sinir sistemi və digər travmatoloji problemlərin diaqnostikası aparılıb, posttravmatik reabilitasiya imkanları müzakirə edilib.

Səhhətində problem aşkarlanan şəxslərə peşəkar tibbi məsləhətlər verilib, lazımi hallarda dərhal müalicəyə başlanılıb. Mütəxəssislər vətəndaşlara sağlamlıqlarını qorumaq və bərpa etmək üçün fərdi tövsiyələr veriblər.

Aksiya zamanı 150 nəfərdən çox Zəngilan sakini tibbi müayinədən keçirilib.

Səhiyyə Nazirliyi işğaldan azad edilmiş ərazilərin sakinlərinin sağlamlığına qayğını gücləndirir



Səhiyyə Nazirliyinin eksperti: «Hepatit C müasir dərmanlarla tam müalicə oluna bilər»

Ümumdünya Səhiyyə Təşkilatının qərarı ilə 2010-cu ildən başlayaraq hər il iyulun 28-i Ümumdünya Hepatit Günü kimi qeyd olunur. Bu günün məhz həmin tarixdə qeyd olunması hepatit B virusunu kəşf edən, ona qarşı ilk vaksini yaradan və bu uğura görə Nobel mükafatına layiq görülmüş professor Barux Blumberqin doğum günü ilə əlaqədardır.

Ümumdünya Hepatitlə Mübarizə Günü'nün məqsədi cəmiyyəti ağır qaraciyər xəstəliklərinə və qaraciyər xərçənginin ən çox yayılmış forması kimi hepatosellülar karsinomaya səbəb olan virus hepatitləri barədə maarifləndirməkdir.

Ümumdünya Hepatit Günü ərəfəsində Səhiyyə Nazirliyinin mütəxəssis-eksperti Emin Məmmədov nazirliyin mətbuat xidmətinin bu virusla bağlı bəzi suallarına aydınlıq gətirib.

- Emin müəllim, ilk növbədə, bilmək istərdik ki, hepatit xəstəliyinin əsas simptomları hansılardır?


- Qaraciyər orqanizmin «laboratoriyası» hesab olunur. O, qanın təmizlənməsindən tutmuş maddələr mübadiləsinə, immun müdafiədən hormonların tənzimlənməsinə qədər yüzlərlə funksiyanı icra edir. Lakin bu mühüm orqanı zədələyən və çox vaxt uzun müddət gizli şəkildə davam edən xəstəliklərdən biri hepatitdir. Hepatit qaraciyərin iltihabı deməkdir və adətən ona viruslar səbəb olur. Bu xəstəlik həm qəfil başlayan kəskin, həm də illərlə davam edən xroniki formada özünü göstərə bilər.

Hepatitin əlamətləri çox vaxt yüngül olur və digər xəstəliklərlə qarışdırıla bilər. Ən çox rast gəlinən simptomlar yorğunluq, iştahsızlıq, ürəkbulanma, qarının sağ yuxarı hissəsində ağrıqlıq, sidinin tündləşməsi və dərinin saralmasıdır. Xroniki hepatitlərdə isə bu əlamətlər bəzən heç nəzərə çarpmır və xəstə uzun müddət virus daşıyıcısı olduğunu bilmir. Bu səbəbdən hepatit çox vaxt «səssiz xəstəlik» adlandırılır.

- Hepatit xəstəliyinin xroniki və kəskin formaları arasındakı fərq nədir?

- Hepatitin bu formaları birbirindən əhəmiyyətli dərəcədə fərqlənir. Kəskin hepatit adətən yoluxmadan sonrakı ilk altı ayda inkişaf edir və bəzi hallarda tam sağalma ilə nəticələnir. Xəstəliyin kəskin formasında gözdə sarılıq, halsızlıq, qaraciyər fermentlərinin on qat və bundan artıq yüksəlməsi olur. Xroniki hepatit isə altı aydan çox davam edən iltihabdır və qaraciyərdə daimi dəyişikliklər yaradır.

Uşaqlar hepatit B-yə yoluxduğu zaman, əksər hallarda kəskin vəziyyətdən sağalsa da, onların əksəriyyəti xroniki daşıyıcı olur. Hepatit B daşıyıcılığı məhz xroniki gedişi nəzərdə tutur, immun sistem və virus öz aralarında balans yaradır, qaraciyər sabit işini təmin edir. Minimal zədələnmə uzun zaman davam edərsə, qaraciyərin ehtiyatları tükənir və ölmüş hüceyrələr fibroz toxuma ilə əvəzlənir. Buna fibroz, sonrakı mərhələyə isə sirroz deyilir.



- Hepatit C virusu da sirroz yarada bilərmi?

- Xüsusilə hepatit B və hepatit C xroniki gediş zamanı çox təhlükəlidir. Elmi tədqiqatlara görə, dünyada sirroz və qaraciyər xərçəngi hallarının yarımından çoxunun səbəbi məhz bu iki virusdur. Bu viruslar qaraciyər hüceyrələrinə daxil olduqdan sonra immun sistem onları məhv etməyə çalışır. Əslində, qaraciyərə əsas zərər virus deyil, yoluxmuş hüceyrələrin hədəf alan orqanizmin öz müdafiə sistemi vurur. Nəticədə, çapıq toxuması yaranır, qaraciyərin normal strukturu pozulur və zamanla sirroz inkişaf edir.

Unutmaq olmaz ki, hepatit C xəstəliyində daşıyıcılıq olmur. Bu virus varsa, demək xronik iltihab olur, sonluq isə məlumdur - sirroz. Buna görə, hepatit C aşkarlanan istənilən şəxs müalicə almalıdır. Son müasir dərmanlarla hepatit C virusu üç ay ərzində tam sağala bilər. Hepatit B-nin isə, əgər yanaşı olaraq D virusu ilə yoluxma yoxdursa, rahatlıqla fəaliyyətini bloklamaq mümkündür. Hepatit Delta, yəni D virusu isə hələ də təbabət qarşısında duran əsas ciddi problem olmaqda davam edir.

- Hepatitin diaqnostikasında hansı testlər aparılır?

- Diaqnoz üçün bir neçə əsas üsuldan istifadə olunur. Qan analizləri qaraciyər fermentlərinin yüksəlməsini göstərir. Seroloji testlər hepatit markerlərini aşkarlayır, PZR müayinəsi isə virusun genetik materialını müəyyən edir və onun miqdarını ölçür. Qaraciyərin ultrasəs müayinəsi və elastografiya fibrozun dərəcəsini göstərməyə kömək edir.

Əgər bir insan hepatit A, B, C və ya yeni virus növü olan E-yə yoluxubsa, onda həmişə yaddaş marker anticisimlər qanda qalır və testlərdə aşkara çıxarılır, virusun qanda olub-olmaması isə ancaq PZR testi ilə dəqiqləşdirilir. Lakin burada vacib məqam odur ki, PZR müəyyən edən laboratoriyalarda testlər bu virusun ən minimal səviyyəsini təyin etməyə imkan verə bilər.

- Hepatit virusları ilə yo-

luxmamaq üçün hansı gigiyena qaydalarına riayət etmək lazımdır?

- Yoluxmamaq üçün profilaktika olduqca vacibdir. Əllərin tez-tez yuyulması, çiy və ya çirkli qidalardan uzaq durmaq, yalnız steril tibbi və kosmetoloji alətlərdən istifadə etmək mühüm qaydalaradır. Dırnaq tutan, daraq, diş fırçası, qayçı kimi gigiyenik alətlər ayrı saxlanılmalı və fərdi olmalıdır.

Hepatit B-yə qarşı vaksinasıya yoluxmadan qorunmağın ən etibarlı üsuludur. Təəssüf ki, hepatit C üçün hələ vaksin yoxdur. Buna görə də riskli davranışlardan - qorunmamış cinsi əlaqə və ya steril olmayan iynələrin istifadəsindən qaçmaq lazımdır.

- Hepatit xəstələrinin qidalanması necə olmalıdır?

- Müalicə ilə yanaşı, hepatit xəstələrinin qidalanması da diqqətdə saxlanılmalıdır. Qaraciyərin yükünü azaltmaq üçün qızardılmış və yağlı yeməklərdən imtina etmək, spirtli içkilərdən uzaq durmaq şərtdir. Balıq, toyuq, yumurta və paxlalılar kimi yüksək keyfiyyətli zülallar qaraciyərin bərpasına kömək edir. Tam taxıllar, tərəvəzlər və meyvələr enerji və vitamin mənbəyi kimi faydalıdır. Həkim məsləhəti ilə vitamin D və antioksidant dəstəyi də əlavə edilə bilər.

Ən vacib məqam - qurudulmuş otlardan və ot bitkilərindən ibarət çaylardan uzaq durmaq lazımdır, çünki hepatit olan qaraciyər zədəli hesab edilir və bu bitki çayları qaraciyərə əlavə toksin yükü deməkdir.

Hepatitlərdən qorunmaq vaxtında müayinə və vaksinlə mümkündür.

Alzheymer və Parkinson xəstəliklərinin müalicəsində ümidverici yenilik

Ankara Universitetindən professor Fikrət Şahinin apardığı araşdırma artıq 50 ildir istifadə olunan bir dərmanın Alzheimer və Parkinson xəstəliklərini necə müalicə etdiyini ilk dəfə ortaya çıxarıb.

E-sağlam.az bildirir ki, alimlər bu xəstəliklərin əsas səbəbinin hüceyrələrdə səhv qatlanmış və yığılmış zülallar olduğunu müəyyən ediblər. Professor F.Şahinin sözlərinə görə, bu dərman həmin zülalları bərpa edərək xəstəliyin inkişafını ləngidə bilər.



Tədqiqat ruhi xəstəliklər, şizofreniya və ağır depressiyanın müalicəsində də təsirli ola bilər. Bu kəşf neyrodegenerativ xəstəliklər üçün yeni və effektiv müalicə üsulu təqdim edə bilər.

Araşdırmanın nəticələri «Scientific Reports» jurnalında dərc edilib.

Qeyd edək ki, həkim hələlik həmin dərmanın adını açıqlamayıb.

Müxtəlif növ balların müalicəvi xüsusiyyətləri

Balın müalicəvi xüsusiyyətlərə malik olması heç kəsə sirr deyil. Ancaq bu faydalı qida növünün ümumilikdə müsbət təsiri ilə yanaşı, ayrı-ayrı bal növlərinin də özünəməxsus xüsusiyyətləri var. Belə ki, bal növünün müalicəvi xüsusiyyətləri arıların onu hansı bitkidən toplamasından əhəmiyyətli dərəcədə asılıdır.



Bəs hansı növ bal hansı orqanlara kömək edir?

Akasiya balı xüsusən kişilərə faydalıdır. Bu bal həm də böyrəklərin və sidikxararçı yolların xəstəliklərində kömək edir.

Xardal balı tənəffüs yolları xəstəliklərində müalicəvi təsirə malikdir. Ondən həm də sidikqovucu vasitə kimi istifadə edirlər.

Qarabaşaq balının tərkibində dəmirin və zülalın səviyyəsi yüksəkdir. Bu bal damarları təmizləyir, zədələnmiş toxumaların regenerasiyasına kömək edir, hemoqlobinin səviyyəsini qaldırır. Xüsusən qadınlara və yüksək turşuluqlu xroniki qastritdən əziyyət çəkən insanlara məsləhət görülür.

Şabalıd balı mədə-bağırsaq və böyrək xəstəlikləri zamanı

xüsusiyyətləri var.

Cökə balı soyuqdeymədə, yuxarı tənəffüs yollarının xəstəliklərində faydalıdır. Qaraciyərin və böyrəklərin xəstəliklərində, mədə-bağırsaq traktı iltihabında kömək edir, ürək əzələsini möhkəmləndirir.

Çiçək (çəmən) balı mikrob əleyhinə və iltihab əleyhinə təsir xüsusiyyətlərinə malikdir. Başağrısı, mədədə ağrı, ürək-döyülmə, yuxu pozulması, yuxarı tənəffüs yollarının xəstəlikləri zamanı istifadə etmək tövsiyə olunur.

Günəbaxan balı ürək xəstəliklərində, bronxial astma, osteoxondroz, nevrolojiyalı, xüsusən soyuqdeymə mənsəli sinir ağrısı zamanı müsbət təsir edir. Bu bal həmçinin ümumi möhkəmləndirici xüsusiyyətə malikdir.

FAROENZYM HB

Diastase, Papain and Activated Charcoal

Həzm pozğunluqlarında simptomatik rahatlıq

- Yüksək keyfiyyət, sürətli təsir
- Geniş pH diapazonunda aktivləşməsi
- Uzun müddət istifadə etmə imkanı

**Fərqli enzim***Rahatlığa doğru
zərif yol!***Gynomix**

Bakterisid Funqisid Regenerasiyaedici

- Vulvovaginit
- Qeyri-spesifik vaginit
- Göbələk və qarışıq mənşəli vaginit
- Servisit
- Infeksiyon və göbələk ağrılaşmalarının profilaktikası

Vaginal kapsul: gündə 1 dəfə.

**«Böyük Qayıdış»a sağlamlıq dəstəyi**

Səhiyyə Nazirliyi «Azərbaycan Respublikasının işğaldan azad edilmiş ərazilərinə Böyük Qayıdışa dair I Dövlət Proqramı» çərçivəsində kompleks tibbi müayinələri və sağlam həyat tərzinin təşviqinə dair maarifləndirici tədbirləri davam etdirir.

*Füzulidə tibbi
aksiya keçirilib*

Nazirliyin mətbuat xidmətindən verilən məlumata görə, növbəti belə aksiya Füzuli şəhərində keçirilib. Nazirliyin təşkilatçılığı ilə Akademik M. Topçubaşov adına Elmi Cərrahiyyə Mərkəzinin həkim briqadası yerli əhali üçün tibbi müayinələr və konsultasiyalar təşkil edib.

Aksiyanın əsas məqsədi müxtəlif cərrahi və terapevtik patologiyaların erkən aşkarlanması, profilaktik tədbirlərin aparılması və vətəndaşlara konsultativ tibbi xidmətlərin göstərilməsi olub.

Cərrah gastroenteroloqlar, damar və endokrin cərrahı, kardiocərrah, terapevt gastroenteroloq, nefroloq və digər ixtisaslı mütəxəssislərin yer aldığı tibb heyəti tərəfindən əhaliyə tibbi baxış keçirilib, elektrokardiografiya (EKQ) və digər diaqnostik müayinələr aparılıb.

Ümumilikdə, aksiya müddətində 170 nəfərə yaxın Füzuli sakini tibbi müayinələrə keçib.

**AŞAĞIDAKI TİBB MÜƏSSISƏSİ GÖSTƏRİLƏN
VAKANT YERLƏRƏ MÜSABİQƏ ELAN EDİR****Quba Tibb Kolleci**

Cərrahi xəstəliklər – 1.0
Uşaq xəstəlikləri – 1.0
Mamalıq və
ginekologiya – 1.0

Ünvan:
Fətəlixan küç., 10c
Telefon:
(023) 33-5-44-55

Gəncə Tibb Kolleci

Daxili xəstəliklər (terapiya) – 1.0
Epidemiologiya – 1.0
Uşaq xəstəlikləri
(pediatriya) – 1.0
Sinir-ruhi xəstəlikləri – 1.0

Ünvan: İsmət Qayıbov küç., 14
Telefon: (022) 266-91-54

ELAN

Azərbaycan Respublikası Səhiyyə Nazirliyi «Analitik Ekspertiza Mərkəzi» publik hüquqi şəxsinin istifadəsində olan MN 2156877 nömrəli «İnzibati xəta haqqında Protokol»un surəti itdiyi üçün etibarsız hesab edilsin.

Azərbaycan Respublikası Səhiyyə Nazirliyi «Analitik Ekspertiza Mərkəzi» publik hüquqi şəxsinin istifadəsində olan MN №2156852 və MN №2156968 nömrəli «İnzibati xəta haqqında Protokollar» itdiyi üçün etibarsız hesab edilsin.

Baş redaktor:
N.MƏCİDOVA

Baş redaktorun müavini:
S.NƏBİYEVƏ

Qəzet 1991-ci il yanvarın
5-dən nəşr olunur.

Təsisçi:
Azərbaycan Respublikası
Səhiyyə Nazirliyi

Azərbaycan Respublikası Ədliyyə
Nazirliyində qeydiyyatda alınmışdır.
Qeydiyyat nömrəsi: B92

Ünvan:
Həsən bəy Zərdabi küç., 96.
3-cü mərtəbə, 6-cı otaq

Tel./faks: (012) 596-06-61

E-mail: tibbqazeti@mail.ru

Müəlliflərin fikirləri qəzetin mövqeyi ilə üst-üstə düşməyə bilər.
Redaksiyaya gələn yazılar geri qaytarılmır, onlara rəy verilmir.